

पत्रांक- 2596 / आ0प्र0

बिहार सरकार
आपदा प्रबंधन विभाग

प्रेषक,

अंजनी कुमार सिंह,
मुख्य सचिव।

सेवा में,

सभी प्रमंडलीय आयुक्त,
सभी जिला पदाधिकारी, बिहार।

पटना-15, दिनांक- 25/7/14

विषय : वर्ष 2014 में अल्प वर्षापात के कारण राज्य में उत्पन्न वास्तविक स्थिति का पंचायतवार/जिलावार प्रतिवेदन भेजने के संबंध में।

महाशय,

अवगत हैं कि राज्य में मॉनसून की स्थिति कमजोर बनी हुई है। दिनांक 19.07.2014 को विडियो कॉन्फ्रेंसिंग के माध्यम से समीक्षा बैठक में यह तथ्य उभरकर आया कि राज्य के विभिन्न जिलों में अद्यतन वर्षापात अल्प एवं अनियमित है। यहाँ तक कि किसी जिला विशेष के कुछ हिस्से में बारिश हुई है परन्तु दूसरे हिस्से वर्षापात की कमी झेल रहे हैं। ऐसी स्थिति में मात्र जिलावार वर्षापात प्रतिवेदनों एवं खरीफ फसल के आच्छादन से जिलों की वास्तविक स्थिति की जानकारी नहीं हो सकती।


2. उपरोक्त परिस्थिति में यह निर्णय लिया गया है कि सभी जिला पदाधिकारी अधिकतम एक सप्ताह के अन्तर्गत अपने जिले के प्रत्येक पंचायत में खरीफ के आच्छादन, वर्षा की स्थिति एवं भू-गर्भ जलस्तर के घटने/बढ़ने की वास्तविक स्थिति का आकलन कर सरकार को अवगत करायें। यह भी निर्णय लिया गया है कि प्रमंडलीय आयुक्त अपने प्रमंडल के जिलों का भ्रमण कर उपरोक्त तीन बिन्दुओं के संबंध में अपना स्वतंत्र आकलन करे तथा तदनुसार प्रतिवेदन सरकार को भेजें।

3. अवगत हैं कि राज्य में अल्प वर्षापात के कारण उत्पन्न हुई स्थिति की समीक्षा हेतु राज्य स्तर पर आपातकालीन प्रबंधन समूह (CMG) की बैठक प्रत्येक सोमवार को आयोजित की जाती है। अतएव अधिकतम एक सप्ताह में उपरोक्त अनुसार सभी जिला पदाधिकारी एवं प्रमंडलीय आयुक्त वास्तविक स्थिति संबंधी अपना प्रतिवेदन संकलित कर राज्य सरकार को भेजेंगे ताकि दिनांक 04 अगस्त, 2014 को आहूत आपातकालीन प्रबंधन समूह की बैठक में इसे संबंधित विभागों द्वारा प्रस्तुत किया जा सके।

4. जिला पदाधिकारी पंचायतवार वर्षापात एवं खरीफ फसल के आच्छादन संबंधी प्रतिवेदन प्रधान सचिव, कृषि विभाग तथा भू-गर्भ जलस्तर संबंधी पंचायतवार प्रतिवेदन प्रधान सचिव, लोक स्वास्थ्य अभियंत्रण विभाग को भेजेंगे। प्रमंडलीय आयुक्त अपना प्रतिवेदन आपदा प्रबंधन विभाग को भेजेंगे।

कृपया इसे अत्यावश्यक समझा जाए।


विश्वासभाजन,


(अंजनी कुमार सिंह)

मुख्य सचिव।


ज्ञापांक-.....2596...../आ0प्र0, पटना-15, दिनांक- 25/7/14

प्रतिलिपि : जिलों के प्रभारी प्रधान सचिव/सचिव को इस अनुरोध के साथ प्रेषित कि वे भी एक सप्ताह में अपने प्रभार के जिलों का भ्रमण कर स्वतंत्र रूप से जिलों में हुई वर्षा, खरीफ का आच्छादन एवं भू-गर्भ जलस्तर के संबंध में अपना आकलन कर दिनांक 04 अगस्त, 2014 के पूर्व आपदा प्रबंधन विभाग को प्रतिवेदन भेजेंगे।


25/7/14
मुख्य सचिव।

ज्ञापांक-.....2596...../आ0प्र0, पटना-15, दिनांक- 25/7/14

प्रतिलिपि : प्रधान सचिव, आपदा प्रबंधन विभाग/कृषि विभाग/लोक स्वास्थ्य अभियंत्रण विभाग को सूचनार्थ एवं आवश्यक कार्यार्थ प्रेषित।


25/7/14
मुख्य सचिव।